

ነቶም ቋንቋ ሽወደን sfi ከትመሃሩ እትጅምሩ - ትምህርቲ ቋንቋ ሽወደን ንሰደተኛታት

Sfi መባእታዊ ኮርስ ቋንቋ ሽወደን ኢዩ። ዕላምኡ ከአ ስራሕ ከትረከብ ወይ ከአ ትምህርቲ ከትቅጽል ንምኽኣል ኢዩ። ድሕሪ sfi ዘሎ ትምህርቲ ወይ ናይ ስራሕ ዕድላት ብዝምልከት ንትምህርቲ ወይ ንሙያ ዝምልከት ሓበሬታ ምስ ዝህብ ወይ ትህብ ከኢላ ከትዘራረብ ትኽእል።

ኣብ sfi ምምሃር ከመይ ከምዝመስል

Sfi ሰለስተ ናይ ምህሮ ክፍልታት (1-3) ዘጠቓልል ኮይኑ ኣርባዕተ ኮርሳት (A-D) ዘለዎ ኢዩ። ንዕላማ ናይቲ ኮርስ ኣብ መደምደምትኡ ምስ ኣብጻሕኻዮ ወረቐት ምስክር ይወሃበካ። ድሕሪ sfi ንምቕጻል፡ ሽወደን ከም ካልኣይ ቋንቋ ዝበሃል ናይ ቋንቋ ሽወደን ትምህርቲ ኣብ komvux (ኮምቩ-ክስ) ወይ ኣብ ዩኒቨርስቲ ምምሃር ይከኣል።

(ቅድም-ቀዳድም) ኣበየናይ ኮርስ ከም እትምደብ ንክትፈልጥ ኣብ **Vuxenutbildningscentrum, Rosenlundsgatan 52, ናይ ቋንቋ መገምገሚ ፈተናን** ሓጺር ቃለ-መጠይቕን ትገብር ካብ **30 ደቂቅ ክሳብ 3 ሰዓት ይወስድ**። ሽዑ ክፍቲ ቦታ ዘለዎ ቤት-ትምህርቲ ትመርጽ ወይ ትሓሪ። ብድሕሪኡ መጻዎዕታ ኣብ መንበሪ-ገዛኻ ይመጸኣካ። ካብታ ዝተመዝገብካላ ክሳብ እቲ ኮርስ ዝጅመር ገለ ሳምንታት ይወስድ። Sfi ብቀጻሊ ኢዩ ዝወስድ። ማለት ኣብ ግዜ ኮርስ ተመሃሮ ኣብ ዝተፈላለዩ ግዜያት ይጅምሩን ይውድኡን። ዝወሃብ ምህሮን ናይ ምህሮ መጻሕፍትን ብነጻ ኢዩ ዝወሃብ።

ኩሉ ኮርሳት ብመእተዎ ኢዩ ዝጅምር። ሽዑ (ኣብቲ መእተዎ) ብዛዕባ እቲ ኮርስን እቲ ቤት-ትምህርትን ዝምልከት ሓበሬታ ትረከብ። ከምኡውን ብዛዕባ ዕላማ ምህሮኻ ምስ መምህርካ ትመያየጠሉ። (ኣብ ምይይጥኩም) ንዓኻ ዝኸውን ናይ ውልቂ ውጥን ምህሮ ተዳልዉን ነቲ ኮርስ ከትውደእሉ ዘለካ ንውሓት ግዜን ትውስኑ። እንተደኣ ኣብታ ቀዳመይቲ ሰሙን ከይመጸኻ ቦኹርካ፡ ናይቲ ኮርስ ቦታኻ ትስእን። ማለት ካብታ ናይ ሸዓ ኮርስ ትስረዝ። ኣብ ግዜ ኮርስ ናይ ግዜ-ሰሌዳ ምህሮ ምቕያር ምስዘድሊ ምስቲ ቤት-ትምህርቲ ብምምኽኻር ክግበር ይከኣል። ነቲ ኮርስ ናይ መዘዘሚ ፈተና ብምግባር ኢኻ ትውድኡ (እዚ ብ Skolverket (ስኩልቨርክት) ዝወሃብ ሃገራዊ ፈተና ኮይኑ) ነቲ ዕላማ ናይቲ ምህሮ ከምዝበጸሕኻን ዝድለ ፍልጠት ከምዝቐሰምኻን መምህርካ ምስ ኣረጋገጸ ኢኻ ትገብር።

ናይ sfi ውጥን ምህሮ ኣብዚ ቀጸሉ ዘሎ መርበብ ሓበሬታ ኣሎ። skolverket.se

ካብ ቀዳመይቲ መዓልቲ ናይቲ ኮርስ ኣትሒዞም ኩሎም (ተሳተፍቲ) ብቋንቋ ሽወደን ኢዮም ዝዛረቡ። መምህራን ብቋንቋ ሽወደን ኢዮም ዝገልጹ ወይ ዘስተምህሩ። ኣብ መምሃሪ ክፍሊ፡ ኣብ ናይ ኮምፒዩተር ክፍሊ ኮይንኩም ትመሃሩን ከምኡውን ካብቲ ክፍሊ ወጻኢ ንኣብነት ናብ ናይ ስራሕ ቦታ፡ ቤተ-መዘክር፡ ወዘተ፡ ናይ ምስትምሃር ምብጻሕ ትገብሩ።



ብዛዕባ ምህሮኽ ተሓታቲ ባዕልኻ ኢኻ፣ ምስ ግዝያት ናይቲ ቤት-ትምህርቲ ምስምማዕ ወይ ምኽባር ከአ አገዳሲ ኢዩ። ከምኡውን ኣብ ክፍሊ ንጡፍ ተሳታፊይ ክትከውን፣ ዕዮ-ገዛኻ ክትሰርሕ ከምኡውን ኩሉ ኣብ ቤት-ትምህርቲ ዝተማሃርካዮ ኣብ ገዛ ክትደግሞ አገዳሲ ኢዩ።

ካብ ቤት-ትምህርቲ ከተቡከር እንተደአ ኮይንካ ኣቐዲምካ ንመምህርካ ምሕባር ጽቡቕ ኢዩ። እንተደአ ኣብ ናይ ካላንደር መዓልታት ካብ 14 መዓልታት ንላዕሊ ብምክትታል ኣብኩርካ ናይቲ ኮርስ ቦታኻ ትሰእን። ክትምለስ ወይ ትምህርትኻ ክትቅጽል እንተሓሲብካ ምስታ ናይ መጨርሽታ ዝኸድካላ ቤት-ትምህርቲ ተራኹብ። እንተደአ ልዕሊ 6 ኣዋርሕ ኣብኩርካ ኸይንካ ምስ **Vuxenutbildningscentrum** ተራኹብ። እንተደአ ቤት-ትምህርቲ ክትቅይር ደሊኻውን ምስ **Vuxenutbildningscentrum** ኢኻ ክትራኹብ ዘለካ። ኣብ ናይ ኮርስካ ምዝገም ደረጃ ምስ እትህሉ ግን ቤት-ትምህርቲ ክትቅይር ኣይትክእልን ኢኻ።

ኣብ sfi ካብ ኩሉ ኩርናዓት ዓለም ዝመጹ ዝተፈላለዩ ባህልታትን ሃይማኖታትን ዘለዎም ደቂ-አንስትዮን ደቂ-ተባዕትዮን ይሳተፉ። ኩሉ ከከባበርን ብዛዕባ ሓድሕዱ ክተሓላለይን ከአ አገዳሲ ኢዩ። ነዚ ዕድል ተጠቐምካ ቋንቋ ሸወደን ብቐጻልን ኣጽዒቐካን (ንምልምማድ) ተጠቐመሉ!

ተወሳኺ/ ካልእ

እቶም ዕድሜኹም 16 ዓመት ዝመላእኩም ወይ ልዕሊኡ ዝኾንኩም፣ **ኣብ ስቶክሆልም ዝተመዝገብኩምን ፐርሾን-ኒ-መር ዝተዋህበኩምን**፣ ቋንቋ ሸወደን ኣብ ናይ sfi-ደረጃ ክትመሃሩ እንተደሊኹም ኣብ ስቶክሆልም sfi ክትመሃሩ መሰል ኣለኩም። እንተደአ ናይ EU/EES-ዜግነት ኣለኩም ወይ ናይ ስቐት-ዘርላንድ ዜጋታት እንተኾንኩም ፍቓድ ክትረኽቡን ኣብ ስቶክሆልም ክትነብሩን መሰል ኣለኩም።

A-kassa (ኦ-ካሳ)

እንተደአ a-kassa ኣለካ ምስ ክትመሃር ደሊኻ መጀርታ ምስቶም ናትካ a-kassa ተራኹብ (studieförsäkrans **ፎርም**፣ ንክትመሃር መረጋጸ ክህቡኻ ሕተቶም)። ኣብ ጽቡቕ እዋን ወይ ብእዋኑ ብምምልካት ቅድሚ ምህር ምጅማርካ ናይ a-kassa ውሳኔ ክትጽበ ኣለካ።

ብመሰረት **Pul (Personuppgiftslagen - ማለት፡ ሕጊ ሓበሬታ-ብሕቲ)** ቦርድ ዕዳጋ ስራሕ (Arbetsmarknadsnämnden), እቲ ናይ ሕጊ ሓበሬታ-ብሕቲ ተሓታቲ ኮይኑ ንምህሮ ምዕዳም ዘድልዮ ሓበሬታ-ብሕቲ ዝከታተል ኢዩ። እቲ ሓበሬታ ናብቲ ዝምልከቶ ቤት-ትምህርቲ ክስደድ ይክእል። ሓንሳብ ኣብ ዓመት ነቲ ብዛዕባኻ ተታሒዙ ዘሎ ሓበሬታ ኣመልኪትካ ናይ ምሕታት መሰል ኣለካ። እቲ ሕቶ ብጽሑፍ ዝግበር ኮይኑ ፊርማኻ ኣንቢርካ ናብ **Vuxenutbildningscentrum** እትልእኮ ኢዩ። ኣብቲ ሓበሬታ ኔጋ እንተሃልዩ ንክዕረ ናይ ምሕታት መሰል ኣለካ።

እንተደአ ብዛዕባ እቲ መሰርሕ ምስትምሃር ይኹን ብዛዕባ ካልእ ናይቲ ቤት-ትምህርቲ ዝምልከት ርእይቶ እንተሃለዩካ ንመምህርካ ተዛረብ፣ ወይውን ምስ ዝምልከቶ ኣካል ናይቲ ቤት-ትምህርቲ/ ዳይሬክተር ክትራኹብ ትክእል።

ንዝያዳ ሓበሬታ ብዛዕባ ናይ **Vuxenutbildningscentrum** ንጥፊታት ዝምልከት ወይ ርእይቶኻ ወይ ጥርጉንካ ብዛዕባ መሰርሕ ምስትምሃር ዝምልከት፡ ናብ ዚ ዝስዕብ መርበብ-ሓበሬታ ተወከስ፡ stockholm.se/sfi

